

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಡಾ: ಎಸ್.ಚಿದಾನಂದಮೂರ್ತಿ, ಕೆ.ದೀಪಕ್ ಮತ್ತು ಶ್ರೀ ಆರ್. ಪ್ರಕಾಶ್, ಹಿರಿಯ ಭೂ ವಿಜ್ಞಾನಿಗಳು ಇವರುಗಳನ್ನು ನಿವೃತ್ತಿ ವೇತನ ಮಂಜೂರ ಮಾಡುವ ಬಗ್ಗೆನ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014(1) ದಿನಾಂಕ:15.3.2017 ರಲ್ಲಿ ಸೇರ್ಪಡೆ ಮಾಡುವ ಬಗ್ಗೆ ಆದೇಶ.

ಓದಲಾಗಿದೆ

1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014 (1) ದಿನಾಂಕ:15.3.2017.
2. ಡಾ: ಎಸ್.ಚಿದಾನಂದಮೂರ್ತಿ, ಕೆ.ದೀಪಕ್ ಮತ್ತು ಶ್ರೀ ಆರ್. ಪ್ರಕಾಶ್, ಹಿರಿಯ ಭೂ ವಿಜ್ಞಾನಿಗಳು ಇವರ ಮನವಿ ದಿನಾಂಕ:5.6.2017.

ಪ್ರಸ್ತಾವನೆ

ಸರ್ಕಾರದ ಇತರೆ ಇಲಾಖೆಗಳಲ್ಲಿ ದಿನಗೂಲಿ ಆಧಾರದ ಮೇಲೆ ನೇಮಕ ಹೊಂದಿ ನಂತರ ಜಿಲ್ಲಾ ಪಂಚಾಯತ್‌ಗಳಲ್ಲಿ ದಿನಾಂಕ:1.4.2006 ರ ಪೂರ್ವದಲ್ಲಿ ಸಕ್ರಮಗೊಂಡು ಕಾರ್ಯನಿರ್ವಹಿಸುತ್ತಿರುವ/ ನಿವೃತ್ತಿ ಹೊಂದಿರುವ 466 ಸಂಖ್ಯೆಯ ನೌಕರರುಗಳಿಗೆ ಪಿಂಚಣಿ, ಮರಣ ಹಾಗೂ ನಿವೃತ್ತಿ ಉಪದಾನ ಪಡೆಯಲು ಅನುವಾಗುವಂತೆ ಅವರುಗಳನ್ನು ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:15.3.2017ರ ಆದೇಶದಲ್ಲಿ ಸರ್ಕಾರಿ ನೌಕರರೆಂದು ಪರಿಗಣಿಸಿ, ಆದೇಶ ಹೊರಡಿಸಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ: 5.6.2017 ರಂದು ಡಾ:ಎಸ್.ಚಿದಾನಂದಮೂರ್ತಿ, ಕೆ.ದೀಪಕ್ ಮತ್ತು ಶ್ರೀ ಆರ್. ಪ್ರಕಾಶ್, ಹಿರಿಯ ಭೂ ವಿಜ್ಞಾನಿಗಳು ಮನವಿ ಸಲ್ಲಿಸಿ, ನಾವುಗಳು ಸಹ ಜಿಲ್ಲಾ ಪಂಚಾಯತ್ ಸೇವೆಗೆ ಸೇರಿದ ನೌಕರರಾಗಿರುವುದರಿಂದ ಈಗಾಗಲೇ ಜಿಲ್ಲಾ ಪಂಚಾಯತ್ ನೌಕರರಿಗೆ ವಿಸ್ತರಿಸುವ ಸೌಲಭ್ಯಗಳನ್ನು ವಿಸ್ತರಿಸುವಂತೆ ಕೋರಿರುತ್ತಾರೆ.

ಶ್ರೀ ಡಾ: ಎಸ್. ಚಿದಾನಂದಮೂರ್ತಿ, ಹಿಂದಿನ ಸಹಾಯಕ ಭೂ ವಿಜ್ಞಾನಿ ಇವರನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬೆಂಗಳೂರು ಗ್ರಾಮಾಂತರ ಇವರು ದಿನಾಂಕ:26.9.2007 ರಲ್ಲಿ ಸೇವಾ ಸಕ್ರಮಾಂತಿಗೊಳಿಸಿದ್ದು, ಸದರಿಯವರಿಗೆ ದಿನಾಂಕ:29.7.1998 ರಿಂದ ಅನ್ವಯವಾಗುವಂತೆ ಸಕ್ರಮಗೊಳಿಸಿರುತ್ತಾರೆ. ಶ್ರೀ ಆರ್.ಪ್ರಕಾಶ್, ಹಿಂದಿನ ಸಹಾಯಕ ಭೂ ವಿಜ್ಞಾನಿ ಇವರನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಶಿವಮೊಗ್ಗ ಇವರು ದಿನಾಂಕ:15.3.2008 ರ ನಡವಳಿಯಲ್ಲಿ ಸಕ್ರಮಗೊಳಿಸಿದ್ದು, ಸದರಿಯವರನ್ನು ಸಹ ದಿನಾಂಕ:28.7.1998



---2

ರಿಂದ ಜಾರಿಗೆ ಬರುವಂತೆ ಸಕ್ರಮಗೊಳಿಸಲಾಗಿದೆ. ಶ್ರೀ ದೀಪಕ್ ಕೆ. ಸಹಾಯಕ ಭೂ ವಿಜ್ಞಾನಿ ಇವರನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಕಲಬುರಗಿ ಇವರು ದಿನಾಂಕ:14.9.2017 ರ ಅಧಿಕೃತ ಜ್ಞಾಪನದಲ್ಲಿ ಸೇವಾ ಸಕ್ರಮಗೊಳಿಸಿದ್ದು, ದಿನಾಂಕ:29.7.1998 ರಿಂದ ಅನ್ವಯವಾಗುವಂತೆ ಸೇವಾ ಸಕ್ರಮಗೊಳಿಸಿರುತ್ತಾರೆ.

ಸರ್ಕಾರವು ರಾಜ್ಯದ ಜಿಲ್ಲಾ ಪಂಚಾಯತ್ ಮತ್ತು ತಾಲ್ಲೂಕು ಪಂಚಾಯತ್‌ಗಳಲ್ಲಿ ಹಿಂದಿನ ಡಿ.ಆರ್.ಡಿ.ಎಸ್/ಟಿ.ಡಿ.ಬಿಗಳಲ್ಲಿ ದಿನಗೂಲಿ /ಸಂಚಿತ ವೇತನ ಆಧಾರದ ಮೇಲೆ ನೇಮಕಗೊಂಡು ನಂತರ ಸಕ್ರಮಗೊಂಡ ನೌಕರರಿಗೆ ಪಿಂಚಣಿ ಸೌಲಭ್ಯ ವಿಸ್ತರಿಸುವ ಬಗ್ಗೆ ಪರಿಶೀಲಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸುವ ಬಗ್ಗೆ ಡಾ.ಎಂ.ಆರ್.ವಿಕಾಂತಪ್ಪ, ಅಪರ ಮುಖ್ಯಸ್ಥರು, ಗ್ರಾಮ ಸ್ವರಾಜ್, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಇವರ ಅಧ್ಯಕ್ಷತೆಯಲ್ಲಿ ಸಮಿತಿ ರಚಿಸಲಾಗಿತ್ತು. ಸದರಿ ಸಮಿತಿಯು ಈ ಹಿಂದಿನ ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳಲ್ಲಿ ನೇಮಕಗೊಂಡ ನೌಕರರು ಮಾತ್ರವಲ್ಲದೆ ವಿವಿಧ ಮೂಲಗಳಿಂದ ಜಿಲ್ಲಾ ಪರಿಷತ್‌ಗಳಲ್ಲಿ ನೇಮಕಗೊಂಡ ನೌಕರರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಿ ಇವರುಗಳಿಗೆ ಪಿಂಚಣಿ ಸೌಲಭ್ಯ ವಿಸ್ತರಿಸಬಹುದೆಂದು ಶಿಫಾರಸ್ಸು ಮಾಡಿದ ನೌಕರರ ಪಟ್ಟಿಯ ಕ್ರಮ ಸಂಖ್ಯೆ (20) ರಲ್ಲಿ ಡಾ: ಎಸ್.ಚಿದಾನಂದಮೂರ್ತಿ, ಕ್ರಮ ಸಂಖ್ಯೆ (283) ರಲ್ಲಿ ಕೆ.ದೀಪಕ್ ಮತ್ತು ಕ್ರಮ ಸಂಖ್ಯೆ (435) ರಲ್ಲಿ ಶ್ರೀ ಆರ್. ಪ್ರಕಾಶ್, ಇವರುಗಳ ಹೆಸರುಗಳು ಸಹ ಸೇರ್ಪಡೆಯಾಗಿರುತ್ತದೆ. ಅಂದರೆ ಸದರಿ ನೌಕರರುಗಳು ಕೂಡ ಜಿಲ್ಲಾ ಪಂಚಾಯತ್‌ಗಳಲ್ಲಿಯೇ ನೇಮಕಗೊಂಡವರು ಆಗಿರುವುದರಿಂದ ಅವರಿಗೂ ಪಿಂಚಣಿ ಸೌಲಭ್ಯ ವಿಸ್ತರಿಸಲು ಸಮಿತಿಯು ಶಿಫಾರಸ್ಸು ಮಾಡಿರುತ್ತದೆ.

ಆದ್ದರಿಂದ, ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:15.3.2017 ರ ಆದೇಶದಲ್ಲಿ ನಿಗದಿಪಡಿಸಿರುವ ಸೌಲಭ್ಯಗಳನ್ನು ಇವರಿಗೂ ವಿಸ್ತರಿಸಲು ಹಾಗೂ ಈ ಉದ್ದೇಶಕ್ಕೆ ಅವರುಗಳ ಸೇವಾ ವಿವರಗಳನ್ನು ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014 (1) ದಿನಾಂಕ:15.3.2017 ಕ್ಕೆ ಸೇರ್ಪಡೆ ಮಾಡಲು ಸರ್ಕಾರವು ನಿರ್ಧರಿಸಿರುತ್ತದೆ. ಆದ್ದರಿಂದ ಈ ಆದೇಶ.

ಆದೇಶ ಸಂಖ್ಯೆ:ಗ್ರಾಅಪ 194 ಸೇಶಿಕಾ 17, ಬೆಂಗಳೂರು, ದಿನಾಂಕ:01.01.2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಡಾ: ಎಸ್. ಚಿದಾನಂದಮೂರ್ತಿ, ಒಳಗೊಂಡಂತೆ ಮೂವರು ಹಿರಿಯ ಭೂ ವಿಜ್ಞಾನಿಗಳನ್ನು ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 205 ಸೇಶಿಕಾ 2014 (1) ದಿನಾಂಕ:15.3.2017 ರಲ್ಲಿನ ನಿಬಂಧನೆ ಹಾಗೂ ಷರತ್ತಿಗೊಳಪಟ್ಟು ಸದರಿ ಆದೇಶದ ಅನುಬಂಧಿಸಿರುವ ಪಟ್ಟಿಯಲ್ಲಿ ಈ ಕೆಳಕಂಡಂತೆ ಸೇರ್ಪಡೆ ಮಾಡಿ ಆದೇಶಿಸಿದೆ.

ಜಿಲ್ಲೆಯ ಹೆಸರು	ದಿ:15.3.2017 ರ ಆದೇಶದ ಒಟ್ಟಾರೆ ಕ್ರ.ಸಂ.	ದಿ:15.3.2017 ರ ಆದೇಶದ ಒಟ್ಟಾರೆ ಕ್ರ.ಸಂ.	ನೌಕರರ ಹೆಸರು	ಸಕ್ರಮಗೊಂಡ ಹುದ್ದೆ	ಪ್ರಸ್ತುತ ಪದನಾಮ	ಪ್ರಸ್ತುತ ವೇತನ ಶ್ರೇಣಿ
ಬೆಂಗಳೂರು ಗ್ರಾಮಾಂತರ	467	3	ಡಾ:ಎಸ್. ಚಿದಾನಂದಮೂರ್ತಿ	ಭೂ ವಿಜ್ಞಾನಿ	ಹಿರಿಯ ಭೂ ವಿಜ್ಞಾನಿ	28100-50100

ಶಿವಮೊಗ್ಗ	468	24	ಆರ್. ಪ್ರಕಾಶ್	ಭೂ ವಿಜ್ಞಾನಿ	ಹಿರಿಯ ಭೂ ವಿಜ್ಞಾನಿ	28100-50100
ಕಲಬುರಗಿ	469	20	ಕೆ.ದೀಪಕ್	ಭೂ ವಿಜ್ಞಾನಿ	ಹಿರಿಯ ಭೂ ವಿಜ್ಞಾನಿ	28100-50100

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ) 01/01/2018

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು,(ಎ ಮತ್ತು ಇ.) ಬೆಂಗಳೂರು.
2. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬೆಂಗಳೂರು ಗ್ರಾಮಾಂತರ/ಶಿವಮೊಗ್ಗ/ಕಲಬುರಗಿ.
4. ಸಂಬಂಧಿಸಿದ ಅಧಿಕಾರಿಗಳಿಗೆ (ಸಂಬಂಧಿಸಿದ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ಮುಖಾಂತರ)
5. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಯವರು,
6. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು.
7. ಗ್ರಾ.ಅ.ಪಂ.ರಾಜ್ ಇಲಾಖೆಯ ಉಪ ಕಾರ್ಯದರ್ಶಿಯವರ ಆಪ್ತ ಸಹಾಯಕರು.
8. ಶಾಖಾ ರಕ್ಷಾ ಕಡತ, ಹೆಚ್ಚುವರಿ ಪ್ರತಿ, ಕಂಪ್ಯೂಟರ್ ಸೆಲ್

